



## खबर संक्षेप

### चोरी के मामले में आरोपी गिरफ्तार

अंबाला। थाना महेशनगर में दर्ज चोरी के मामले में पुलिस ने आरोपी दीपक को गिरफ्तार किया है। भगवती मंदिर के प्रिंस कुमार ने 30 जनवरी 2024 को शिकायत दर्ज करवाई थी कि टांगरी महेशनगर के पास स्थित उसकी दुकान में घुसकर किसी मोबाइल व अन्य सामान चोरी कर लिया है। इस शिकायत पर पुलिस ने मामला दर्ज किया है।

### पानीपत पुलिस ने नशा तस्क़र को दबोचा

पानीपत। सीआईए वन पुलिस टीम ने गांव राणा माजरा में नशा तस्क़र इशितकार उर्फ आजाद को समैक सहित गिरफ्तार किया। सीआईए वन प्रभारी इंस्पेक्टर दीपक ने बताया कि आरोपी से ड्यूटी मजिस्ट्रेट ईटीओ सजपाल सिंह की मौजूदगी में मादक पदार्थ बरामद किया है। वहीं आरोपी पर थाना सनौली में मुकदमा दर्ज करवाया गया है।

# बारिश और ओलावृष्टि ने बढ़ाई ठंड

## बारिश होने से गेहूं व सरसों की फसलों को लेकर किसानों के खिले चेहरे

हरिमूमि न्यूज ▶▶ यमुनानगर

पहाड़ी इलाकों में हो रही बर्फबारी के चलते वीरवार को जिले में वर्ष 2024 में पहली बार जिले में कहीं हल्की तो कहीं तेज बारिश के साथ ओलावृष्टि हुई। जिससे मौसम में



यमुनानगर के छछरौली क्षेत्र में बारिश के साथ हुई ओलावृष्टि

■ बारिश होने से सरसों की फसल की गोभ में अल जैसी बीमारी से राहत मिलेगी

से कुछ राहत की सांस ली। वहीं, बारिश होने से किसानों के चेहरों में खुशी की झलक दिखाई दी। किसानों ने बारिश को गेहूं व सरसों की फसल के लिए लाभदायक बताया है।

वीरवार तड़के करीब चार बजे आसमान में घने बादल छा गए और

बुंदाबांदी शुरू हो गई। इसके कुछ देर बाद जिले में कहीं हल्की तो कहीं तेज बारिश के साथ ओलावृष्टि शुरू हो गई। सुबह के वक्त करीब आठ बजे तक जिले के कई स्थानों पर बारिश जारी रही। इस दौरान रादौर और प्रतापनगर समेत अन्य स्थानों पर तेज बारिश के साथ ओलावृष्टि हुई। खासकर छछरौली क्षेत्र में ज्यादा ओलावृष्टि हुई। बारिश और

ओलावृष्टि के साथ शीतलहर चलने से मौसम में ठंडक बढ़ गई। जिससे लोगों को घरों में दुबकने पर मजबूर होना पड़ा।

किसान परिविंद्र कुमार, सुरेश पाल, कर्म सिंह, साहिल व अंकित आदि ने बताया कि वर्ष 2024 का पहला महीना जनवरी पूरी तरह घने कोहरे और शीतलहर की भेंट चढ़ गया और लोग बारिश होने की इंतजार करते रहे। अब फरवरी माह शुरू होते ही पहले दिन वीरवार सुबह जिले में कहीं हल्की तो कहीं तेज बारिश हुई। जिससे किसानों के चेहरे खिल उठे हैं। उनका कहना है कि बारिश गेहूं व सरसों की फसल के लिए काफी लाभदायक है। मगर बारिश के साथ हुई ओलावृष्टि फसलों के लिए नुकसानदायक है। किसानों का कहना है कि इस समय अंगेती गेहूं की फसल में बालियों के लिए गोभ बन रही है, वहीं, सरसों

### बारिश गेहूं की फसल के लिए वरदान

कुरुक्षेत्र। जिला में देर रात्रि हुई बारिश ने किसानों को बड़ी राहत दी है। गेहूं, आलू और हरी सब्जियों की फसल के लिए लंबे समय से बारिश का इंतजार हो रहा था जो अब खत्म हुआ। हालांकि बारिश से फसलों को कितना लाभ मिल पाता है, इसका आने वाले दिनों में पता चलेगा। मगर फसल की रकती वृद्धि में निश्चित तौर पर तेजी आएगी। जिला में बुधवार सुबह हल्की बुंदाबांदी होने के बाद दिनभर आसमान में बादल छाए रहे। देर रात्रि फिर मौसम ने करवट ली और तेज हवाओं के साथ हुई बारिश ने किसानों के चेहरों पर खुशी ला दी। बारिश के बाद जिले में पड़ रही शुष्क ठंड के प्रकोप से भी थोड़ी राहत मिली है। वीरवार को पूरा दिन आसमान में बादल छाए रहे। गेहूं की फसल के लिए बारिश वरदान बनकर आई है। अभी तक विंटर रेज न होने से किसानों के चेहरों पर चिंता की लकीरें थीं। फसल से अच्छी पैदावार लेने के लिए सिंचाई की जरूरत थी।



की फसल पर फलियां बन रही हैं। ऐसे में ओलावृष्टि होने से सरसों की फसल को नुकसान होने की

संभावना है। हालांकि बारिश होने से सरसों की फसल की गोभ में अल जैसी बीमारी से राहत मिलेगी।

# नशीले इंजेक्शनों के साथ युवक गिरफ्तार

हरिमूमि न्यूज ▶▶ अंबाला

हरियाणा स्टेट नार्कोटिक्स कंट्रोल ब्यूरो की टीम ने एक व्यक्ति से 15 नशीले इंजेक्शन के साथ काबू किया है। ब्यूरो के उप पुलिस अधीक्षक जगवीर सिंह व यूनिट प्रभारी इंस्पेक्टर सतबीर सिंह राठौड़ ने



नशीले इंजेक्शनों के साथ पकड़ा गया युवक।

■ सलायार का बताया कि पता लगाने के लिए पुलिस टीम आरोपी से कर रही है पूछताछ

के नेतृत्व में शनि देव मंदिर सेक्टर 8 अंबाला शहर में गश्त पर मौजूद थी। तभी सूचना मिली कि अंबाला शहर की बादशाही बाग कॉलोनी का रहने वाला सुमित उर्फ घोचू नशीले इंजेक्शन बेचने का कारोबार करता है। सूचना के आधार पर ही पुलिस ने नाकाबंदी कर आरोपी को काबू कर लिया। इसके बाद उसकी तलाशी

ली गई। तलाशी के दौरान आरोपी के कब्जे से 15 नशीले इंजेक्शन जब्त किए गए। अब आरोपी के खिलाफ अंबाला शहर के सेक्टर 9 थाने में केस दर्ज किया गया है। अब पुलिस आरोपी से गहन पूछताछ कर रही है। इंस्पेक्टर सतबीर सिंह राठौड़ ने बताया कि जहां से भी आरोपी यह नशे के इंजेक्शन खरीद कर लाया था। उसके सप्लायर को काबू किया जाएगा।

# इनेलो के फर्जी प्रमाण पत्र का इस्तेमाल कर अमेरिका में शरण लेने का खुलासा

हरिमूमि न्यूज ▶▶ कुरुक्षेत्र

इनेलो के फर्जी प्रमाण पत्र का इस्तेमाल कर अमेरिका में शरण लेने के मामले कुरुक्षेत्र पुलिस ने मामला दर्ज कर कुरुक्षेत्र कोर्ट परिसर से 2 आरोपियों को हिरासत किया है। जिन्हें पुलिस द्वारा वीरवार को कोर्ट में पेश कर 5 दिन के पुलिस रिमांड पर लिया गया है। जिला पुलिस ने इनेलो युवा प्रदेश प्रधान महासचिव सोहनलाल की शिकायत पर केस दर्ज किया। पुलिस ने राजेंद्र और

■ पुलिस ने दो आरोपियों को कोर्ट में पेश कर पांच दिन के रिमांड पर लिया

राहुल नाम के दो लोगों को पुलिस ने हिरासत में भी लिया है। सोहनलाल उर्फ सोनू शर्मा संगरौली ने बताया कि उन्हें पता चला था कि विदेश में शरण लेने के लिए कुछ लोग इनेलो के जाली लेटर पेड पर पार्टी के नेताओं के फर्जी हस्ताक्षर करके उसका इस्तेमाल कर रहे हैं। इनेलो के फर्जी प्रमाण पत्र के एवज में रैकेट में शामिल आरोपी विदेश में जाने

वाले लोगों से 25 हजार से लेकर एक लाख तक ठग रहे हैं। उल्लेखनीय है कि कुछ दिन पहले अमेरिकी दूतावास की एक टीम इनेलो दफ्तर पहुंची थी और मामले की छानबीन की थी। उस दौरान जांच अधिकारियों ने कुछ इनेलो के पत्र भी दिखाए थे, जिसे पार्टी ने फर्जी करार दिया था। इस मामले में डीएसपी हेडक्वार्टर सुभाष चंद्र ने बताया कि सोहनलाल शर्मा की शिकायत पर मामला दर्ज कर 2 लोगों को हिरासत में लिया गया है।

# पानीपत में हत्या के आरोपी दो सगे भाई 29 साल बाद गिरफ्तार

पानीपत। सीआईए वन प्रभारी इंस्पेक्टर दीपक कुमार की टीम ने रिफाइनरी में वर्ष 1995 में हुई श्रमिक की हत्या मामले में फरार दो आरोपियों जगताराय व बली राय को बुधवार को बिहार के चंपारण जिला से गिरफ्तार करने में बड़ी कामयाबी हासिल की है। दोनों आरोपी सगे भाई हैं।

■ कोर्ट ने दोनों को भगोड़ा घोषित किया था

रतनपुर पूर्व चंपारण बिहार की गला रेत कर हत्या की थी। इस संबंध में थाना मतलौडा में 27 जुलाई वर्ष 1995 जुलाई महीने में मुख्तयार निवासी रसीदपुर छपार बिहार की शिकायत पर केस दर्ज है। एएसपी मिश्रा ने बताया कि हत्या के बाद आरोपी भाई फरार हो गए थे, वहीं कोर्ट ने दोनों को भगोड़ा घोषित किया था। वहीं आरोपियों ने बिहार, उत्तर प्रदेश, पंजाब में फरारी काटी। इधर, आरोपियों को कोर्ट में पेश किया गया, जहां अदालत ने आरोपियों को एक दिन के रिमांड पर पुलिस को सौंप दिया।

# तालाब में तैरती मिली बुजुर्ग की लाश

हरिमूमि न्यूज ▶▶ बराड़ा

गांव कंबासी में सुबह के समय तालाब में लाश मिलने से सनसनी फैल गई। गांव के सरपंच पति बलबीर सिंह ने बताया कि गुरुवार सुबह करीब सवा सात बजे गांव के ही शेर सिंह ने उन्हें फोन किया कि तालाब में किसी का शव तैर रहा है। सूचना पाकर वह मौके पर पहुंचे, लेकिन शव की पहचान नहीं हो गई। इतनी देर में पता चलते ही ग्रामीण वहां एकत्रित हो गए। उन्होंने पुलिस को सूचित किया और सूचना मिलते ही थाना प्रभारी गुलशन कुमार दलबल के साथ मौके पर पहुंचे और



बुजुर्ग शमशेर सिंह का फाइल फोटो

■ एक महीने पहले घर से हुआ था गायब

परिजनों ने किसी पर कोई आरोप नहीं लगाया

शव को बाहर निकाला। इसके बाद ग्रामीणों ने उसकी पहचान गांव के ही शमशेर सिंह (75) के रूप में की। मृतक के बेटे अनिल कुमार ने बताया कि उनके पिता बीती 29 दिसंबर 2023 को अपने भाई के घर जाने की बात कह कर घर से निकले

थे लेकिन न तो वह वापस लौटे और न ही भाई के घर पहुंचे। मृतक मानसिक रूप से परेशान चल रहे थे।



# Indus GROUP OF SCHOOLS

TRANSFORMING YOUNG MINDS INTO NATIONAL ASSETS

## Scholarship cum Admission Test

# 4<sup>th</sup> February 2024

# Sunday

at 10:00 am  
for Nursery to IX & XI



For  
Registration  
Scan  
QR Code



Our Campuses : Rohtak 9992900573 | Jind 9729606705 | Kaithal 7082951005 |  
Mirchpur 7056718900 | Hisar 9466479143 | Karnal 9671111069 | Kinana 9728704032  
Pillukhera 9254041041 | Khanda Kheri 9466572571  
www.induseducation.org

खबर संक्षेप



कुमकुम रानी ने जीता द्वितीय पुरस्कार

यमुनानगर। मुकंद लाल नेशनल कॉलेज यमुनानगर की बीएससी नॉन मेडिकल द्वितीय वर्ष की छात्रा कुमकुम रानी ने राष्ट्र स्तरीय प्रतियोगिता में द्वितीय पुरस्कार जीतकर अपने कॉलेज व जिले का नाम रोशन किया। कॉलेज की कार्यकारी प्राचार्या डॉ.रितु कुमार ने बताया कि राजकीय गर्ल्स कॉलेज करनाल के लीगल लिटरेसी सेल द्वारा ऑनलाइन राष्ट्र स्तरीय पोस्टर मैकिंग प्रतियोगिता का आयोजन किया गया था। जिसमें विभिन्न राज्यों के विद्यार्थियों ने भाग लिया था।

कांग्रेस की सात फरवरी की रैली रद्द

रादौर। लोकसभा चुनावों के चलते कांग्रेस पार्टी की ओर से सात फरवरी को कांबोज धर्मशाला में आयोजित होने वाली संदेश यात्रा रैली रद्द कर दी गई है। अब रविवार 4 फरवरी को शाम 5 बजे हल्का रादौर के हजारों कांग्रेसी कार्यकर्ता पीपली में संदेश यात्रा रैली का स्वागत करेंगे। यात्रा में आने वाले रणदीप सुरजेवाला, कुमारी सेलजा व किरण चौधरी का फूलमालाओं से कार्यकर्ता स्वागत करेंगे। कांग्रेस ओबीसी सेल प्रकोष्ठ के जिला प्रधान विक्रम सैनी ने बताया कि कांग्रेस संदेश यात्रा रैली का उद्देश्य जनता को जागरूक करना है।

विद्यार्थियों को बजट सत्र का सीधा प्रसारण दिखाया

रादौर। जेएमआईटी इंजीनियरिंग कॉलेज रादौर में प्रबंधन विभाग की ओर से विद्यार्थियों को बजट सत्र का सीधा प्रसारण दिखाया गया। संस्थान के युवा वर्ग ने बजट के विभिन्न पहलुओं को ध्यान से सुनते हुए अर्थव्यवस्था पर पड़ने वाले प्रभावों पर विचार व्यक्त किए। प्रबंधन विभाग की अध्यक्ष अनुजा गोयल ने कहा कि सरकार द्वारा चलाई जा रही विभिन्न योजनाओं की सहायता से देश विकासशील देशों की श्रेणी से निकल कर विकसित भारत व उन्नत भारत की ओर अग्रसर हो रहा है।

शुभम दत्ता बने भाजपा आईटी विभाग के जिला प्रमुख

हरिभूमि न्यूज ►► यमुनानगर

भारतीय जनता पार्टी आईटी विभाग के सह संयोजक रहे शुभम दत्ता को यमुनानगर आईटी विभाग का जिला प्रमुख बनाया गया है। यह नियुक्ति भाजपा के प्रदेश आईटी प्रमुख आदित्य चावला ने भाजपा प्रदेशाध्यक्ष नायब सैनी से विचार विमर्श कर के। आईटी विभाग प्रमुख बनाए जाने पर शिक्षा मंत्री कंवरपाल, निवर्तमान मेयर मदन चौहान, भाजपा जिलाध्यक्ष राजेश सपरा व अन्य ने शुभम दत्ता को मिठाई खिलाकर बधाई दी। आईटी विभाग का प्रमुख बनाए जाने पर शुभम दत्ता ने मुख्यमंत्री मनोहर लाल, प्रदेश प्रभारी बिप्लव कुमार देव, प्रदेशाध्यक्ष नायब सैनी, शिक्षा मंत्री कंवरपाल, प्रदेश संघटन मंत्री



यमुनानगर में शुभम दत्ता को भाजपा आईटी विभाग का जिला प्रमुख बनाए जाने पर मिठाई खिलाते भाजपा जिला अध्यक्ष राजेश सपरा व निवर्तमान मेयर मदन चौहान। फोटो: हरिभूमि

फर्गाना नाथ शर्मा, यमुनानगर विधायक घनश्याम दास अरोड़ा, जिला अध्यक्ष राजेश सपरा व अन्य का आभार जताया है। उन्होंने कहा कि उन्हें जो जिम्मेवारी दी गई है कि वह उसका पूरी इमानदारी व लगन से निर्वहन करेंगे।

टैक्स स्लैब में कोई बदलाव नहीं करने से टैक्स पेयर्स को मिलेगा फायदा

अंतरिम बजट में आयुष्मान कार्ड का लाभ मिलने पर आशा और आंगनवाड़ी वर्कर्स के चेहरों पर झलकी खुशी

- सात लाख की आय पर टैक्स में छूट मिलने से कर्मचारियों, छोटे व्यापारियों, दुकानदारों समेत आमजन को मिलेगा लाभ
- किसानों ने बताया अंतरिम बजट में किसानों के लिए कुछ नहीं
- सत्ता पक्ष के लोगों ने बजट को सभी वर्गों के लिए बताया लाभकारी
- विपक्ष ने अंतरिम बजट को बताया वोट बटोरने का स्टंट

हरिभूमि न्यूज ►► यमुनानगर

केंद्रीय वित्त मंत्री निर्मला सीतारमण ने वीरवार को लोकसभा में पेश किए गए अंतरिम बजट में आशा वर्कर्स व आंगनवाड़ी वर्कर्स को आयुष्मान कार्ड का लाभ दिए जाने, टैक्स स्लैब में कोई बदलाव नहीं किए जाने और सात लाख की आय पर आयकर में छूट दिए जाने पर सत्ता पक्ष के लोगों ने इसे सराहनीय बजट बताया है। जबकि विपक्ष के लोगों ने इसे मात्र चुनाव में वोट बटोरने का स्टंट करार दिया है। वहीं, किसानों ने अंतरिम बजट में किसानों के लिए कुछ भी लाभ नहीं दिए जाने बताया है।

बजट से सभी वर्गों को मिलेगा लाभ

हरियाणा के शिक्षा मंत्री कंवरपाल ने केंद्रीय अंतरिम बजट को सभी वर्गों के लिए लाभकारी बताया है। उनका कहना है कि केंद्रीय अंतरिम बजट में टैक्स स्लैब में कोई बदलाव नहीं किए जाने पर करीब एक करोड़ टैक्स पेयर्स को लाभ मिलेगा। वहीं, सात लाख की आय पर आयकर में छूट दिए जाने पर आमजन, छोटे व्यापारियों, दुकानदारों, कर्मचारियों व अन्य वर्गों को लाभ मिलेगा। उन्होंने कहा कि केंद्रीय अंतरिम बजट में आशा वर्कर्स और आंगनवाड़ी वर्कर्स को आयुष्मान कार्ड का लाभ दिया जाना काफी सराहनीय कदम है। इसके अलावा अंतरिम बजट में सरकार ने देश के विकास और उदयन तथा लोगों के आर्थिक विकास के लिए काफी सराहनीय निर्णय लिए हैं। जो सभी वर्गों के लिए लाभकारी हैं।

देश के विकास के लिए दूरगामी निर्णय लिए

भाजपा के वरिष्ठ नेता एवं निवर्तमान मेयर मदन चौहान का कहना है कि अंतरिम बजट 2024 में केंद्र सरकार ने देश के विकास के लिए दूरगामी निर्णय लिए हैं। जिसमें टैक्स स्लैब में कोई बदलाव नहीं करना टैक्स पेयर्स को राहत पहुंचाना, फसलों में नैनो डीएपी का प्रयोग किया जाना, ग्रामिणों की सुरक्षा, सुविधा और आराम के लिए 40,000 सामान्य रेलवे बोगियों को वंदे भारत मानकों में परिवर्तित किया जाना, प्रधानमंत्री आवास योजना के तहत अगले 5 साल में ग्रामीण इलाकों में दो करोड़ और घर बनाए जाने, देश में एक हजार से ज्यादा ब्यां एयरपोर्ट का आर्डर दिया जाना, सर्वाधिक केंसर की रोकथाम के लिए 9 से 14 साल की बच्चियों का फ्री टीकाकरण किया जाना समेत अन्य वर्गों के लिए कई लाभकारी निर्णय लिए गए हैं। जो सराहनीय हैं।

अंतरिम बजट में भी किसानों के लिए कुछ नहीं

भारतीय किसान संघ के प्रांतीय महामंत्री रामबीर सिंह चौहान का कहना है कि किसानों को उम्मीद थी कि अंतरिम बजट में किसानों की फसलों के लागत के अनुरूप लाभकारी मूल्य दिए जाने के लिए कोई टैक्स योजना घोषित की जाएगी। मगर हर बार की तरह इस बार भी किसानों को कोई राहत नहीं दी गई। अंतरिम बजट में कृषि जलवायु क्षेत्रों में विभिन्न फसलों पर नैनो डीएपी का प्रयोग करने और उनकी आर्थिक स्थिति को सुधारने के लिए एमएसपी का राग अलाप कर किसानों को मरहम लगाने का प्रयास किया है। मगर इससे किसानों को कोई लाभ मिलता हुआ नजर नहीं आ रहा है। किसानों को यदि देश में सुशहल रखना है तो उनकी आर्थिक स्थिति सुधारने के लिए टैक्स कदम उठाने जरूरी है।

बेरोजगारी व स्वास्थ्य पर नहीं दिया जोर

रादौर विधानसभा से बसपा के वरिष्ठ नेता डॉ. निर्मल सिंह का कहना है कि अंतरिम बजट में सर्वाधिक केंसर की रोकथाम के लिए 9 से 14 साल की लड़कियों का टीकाकरण करने की बात कही गई है। मगर बजट में स्वास्थ्य, शिक्षा व बेरोजगारी समस्या को दूर करने के लिए कोई टैक्स बात नहीं कही गई है। आज अधिकांश लोग जानलेवा कैंसर बीमारी की चपेट में आ रहे हैं। जिसके लिए अभी भी कोई टैक्स कदम नहीं उठाए गए हैं। बेरोजगारी की समस्या को दूर करने पर भी कोई टैक्स योजना नहीं खनी है। किसान वर्ग भी इस अंतरिम बजट से मायूस है और ग्रहणियों के लिए भी कुछ नहीं किया गया है।

चुनाव में वोट बटोरने का स्टंट है अंतरिम बजट

आम आदमी पार्टी के विस नेता ललित त्यागी ने कहा कि केंद्र सरकार द्वारा लोकसभा में पेश किया गया वर्ष 2024 का अंतरिम बजट चुनाव में वोट बटोरने का मात्र एक स्टंट से ज्यादा कुछ नहीं है। अंतरिम बजट में अगले पांच वर्ष में ग्रामीण इलाकों में आवासीय योजना के तहत पांच करोड़ घर बनाए जाने और उनमें तीन सौ यूनिट बिजली मुफ्त देने का गरीबों को एक गुमराह करने वाला लॉलीपॉप दिया गया है। जबकि हकीकत तो मात्र घर और बिजली मुफ्त देने का लॉलीपॉप देकर वोट हासिल करना है। वास्तव में यह अंतरिम बजट किसी के लिए भी लाभकारी दिखाई नहीं देता है।



गरीबों को एक गुमराह करने वाला लॉलीपॉप दिया गया

विज्ञान प्रदर्शनी में तीसरा स्थान हासिल कर किया स्कूल का नाम रोशन

- गुरुग्राम में आयोजित हुई राज्य स्तरीय साइंस प्रदर्शनी
- विजेता छात्र को स्कूल पहुंचने पर किया सम्मानित
- 22 जिलों के 220 विद्यार्थियों ने प्रतियोगिता में भाग लिया

हरिभूमि न्यूज ►► रादौर

राजकीय वरिष्ठ माध्यमिक विद्यालय चमरोड़ी के छात्र नीतेश सैनी ने गुरुग्राम में आयोजित हुई राज्य स्तरीय साइंस प्रदर्शनी में शानदार प्रदर्शन करते हुए तीसरा स्थान प्राप्त किया है। जिससे राज्य स्तर पर जिले, ब्लॉक व स्कूल का नाम रोशन हुआ। विजेता नीतेश सैनी के स्कूल पहुंचने पर जोरदार स्वागत कर उसे सम्मानित किया गया। अंग्रेजी प्रवक्ता पवन रोहिल्ला ने बताया कि प्रदेश के 22 जिलों के



यमुनानगर के राजकीय विद्यालय चमरोड़ी में छात्र नीतेश सैनी को सम्मानित करते स्टाफ सदस्य। फोटो: हरिभूमि

220 विद्यार्थियों ने इस प्रतियोगिता में भाग लिया था। जिसमें राजकीय वरिष्ठ माध्यमिक विद्यालय चमरोड़ी के विद्यार्थी नीतेश सैनी ने प्रदूषण नियंत्रण मॉडल प्रदर्शित किया। प्रतियोगिता में नीतेश सैनी के मॉडल को पहले तीन मॉडलों में चयनित किया गया। जिससे स्कूल में खुशी की लहर दौड़ पड़ी है।

स्कूल प्रधानाचार्य इंदिरा देवी ने प्रार्थना सभा में नीतेश सैनी को सम्मानित किया। उन्होंने अन्य विद्यार्थियों को नीतेश सैनी से प्रेरणा लेकर आगे बढ़ने के लिए प्रेरित किया। मौके पर मुकेश रोहिल्ला, विपिन कुमार, दिनेश कुमार, पवन रोहिल्ला, राजेंद्र कुमार व रामपाल आदि मौजूद थे।

11 से 14 फरवरी तक होगा सरस्वती महोत्सव का भव्य आयोजन: किरमिच

- सरस्वती सरोवर पर 31 कुंडीय हवन यज्ञ, श्लोकों का उच्चारण व आरती की जाएगी

हरिभूमि न्यूज ►► यमुनानगर

सरस्वती हेरिटेज बोर्ड के डिप्टी चेयरमैन धूमन सिंह किरमिच ने वीरवार को आदिवादी गुरुद्वैरिस्ट रिपोर्ट में सरस्वती महोत्सव को लेकर संबंधित अधिकारियों, कर्मचारियों व सामाजिक संस्थाओं के प्रतिनिधियों की बैठक ली। इस दौरान उन्होंने सरस्वती महोत्सव को भव्य रूप से मनाने के लिए चर्चा की और बताया कि हर साल की भांति बसंत पंचमी पर सरस्वती महोत्सव का भव्य आयोजन किया जाएगा। किरमिच ने बताया कि अबकी बार सरस्वती महोत्सव 11 फरवरी से 14 फरवरी तक मनाया जाएगा। सरस्वती सरोवर पर 31



यमुनानगर के बिलासपुर में आयोजित बैठक के दौरान संबोधित करते सरस्वती हेरिटेज बोर्ड के डिप्टी चेयरमैन धूमन सिंह किरमिच।

कुंडीय हवन यज्ञ, श्लोकों का उच्चारण व माता सरस्वती की आरती की जाएगी। बच्चों द्वारा सांस्कृतिक प्रस्तुतियां व भंडारे का आयोजन होगा। सरस्वती महोत्सव को लेकर 12 फरवरी को एमडी विश्वविद्यालय रोहतक में संमिना का आयोजन होगा। सरस्वती महोत्सव पर 13 फरवरी को

सरस्वती नगर धाम पर हवन, श्लोक उच्चारण, भंडारे का आयोजन होगा। इसके अलावा आदि बट्टी से लेकर कैथल तक पूरी ट्रैक पर सरस्वती नदी के घाटों पर कई कार्यक्रम आयोजित किए जाएंगे। सरस्वती महोत्सव का समापन 14 फरवरी को सरस्वती धाम पेहेवा में होगा। सरस्वती नदी

के किनारे हर गांव में दीप जलाए जाएंगे ताकि सरस्वती नदी के प्रति लोगों का भाव बने। बैठक में जिला शिक्षा अधिकारी सुमन बहमनी, खंड शिक्षा अधिकारी रमेश पाल, ब्लॉक समिति चेयरपर्सन प्रतिनिधि भूषण गुर्जर, रंज फॉरेस्ट ऑफिसर सामपाल 14 फरवरी को सरस्वती धाम पेहेवा में होगा। सरस्वती नदी

डॉ. करुणा ने संभाला महाराजा अग्रसेन कॉलेज के प्राचार्या का पद

- स्टाफ सदस्यों से किया मिल जुलकर कार्य करने का आह्वान

हरिभूमि न्यूज ►► यमुनानगर

महाराजा अग्रसेन महाविद्यालय जगाधरी में निवर्तमान प्राचार्य डॉ. पीके बाजपेयी की सेवानिवृत्ति के बाद डॉ. करुणा ने प्राचार्या का पद संभाल लिया है। कॉलेज प्रबंधन समिति ने अर्थशास्त्र विभागाध्यक्ष डॉक्टर करुणा को प्राचार्य पद की जिम्मेदारी सौंपी। प्रबंध समिति ने नवनियुक्त प्राचार्या को बिना किसी दबाव के स्वतंत्र होते हुए अपनी सुझाव से कार्य करने की बात कही। प्राचार्या का मौके पर सभी स्टाफ सदस्यों द्वारा



यमुनानगर के महाराजा अग्रसेन कॉलेज जगाधरी में नवनियुक्त प्राचार्या का स्वागत करते स्टाफ सदस्य। फोटो: हरिभूमि

स्वागत किया गया। नवनियुक्त डॉक्टर करुणा ने प्राध्यापकों एवं अन्य कर्मचारियों के साथ एक संक्षिप्त प्रारंभिक बैठक भी की जिसमें उन्होंने भविष्य के लिए

महाविद्यालयी विजन को रखा। उन्होंने कहा कि हमें अपनी संस्था को गुणवत्ता की दृष्टि से श्रेष्ठता का केंद्र बनाना है। हमें सूचना प्रौद्योगिकी की उपयोगिता को ध्यान

में रखते हुए विद्यार्थियों के दैनिक जीवन एवं शिक्षा में उसे लाना होगा ताकि उनकी कुशलता बढ़े और उनके हथों में एक रिकल आए। ताकि वे अपने रोजगार के चुनाव में स्वतंत्र बन सकें। इसके अलावा हमें महाविद्यालय में प्रवेश प्रक्रिया को पुनः नए तरीके से दृढ़ निश्चय के साथ शुरू करना होगा ताकि विद्यार्थियों की प्रवेश संख्या में बढ़ोतरी हो सके। हमें विश्व स्तर पर खेलों की बढ़ी प्रतिष्ठा को समझना होगा और अपने विद्यार्थियों की युवा शक्ति को पहचानते हुए उनकी खेलों में ज्यादा से ज्यादा भाग लेने के लिए तैयार करना होगा। उन्होंने सभी का आभार जताते हुए सभी से मिल-जुलकर कार्य करने का आह्वान किया।

प्रतिबंधित पॉलिथीन मिलने पर पांच दुकानदारों के काटे चालान

हरिभूमि न्यूज ►► यमुनानगर

प्रतिबंधित पॉलिथीन में सामान बेच रहे पांच दुकानदारों के खिलाफ कार्रवाई करते हुए निगम ने उनके चालान काटे और मौके पर ही जुर्माना राशि वसूल की। निगमायुक्त आयुष सिन्हा के निर्देशों पर सिंगल यूज प्लास्टिक पर प्रतिबंध लगाने के लिए जोन एक में सीएसआई सुनील दत्त व जोन दो में सीएसआई हरजीत सिंह के नेतृत्व में टीम बनाई हुई है। जोन दो के वार्ड नंबर 17 में एसआई गोविंद शर्मा, एसआई सुशील कुमार, एसआई कृष्णा राणा, रणबीर सिंह, राकेश तेजली व होमगार्ड के जवानों व अन्य की टीम कैंप बाजार में पहुंची। यहां उन्होंने कई दुकानों पर छापेमारी की।



यमुनानगर के कैंप बाजार में प्रतिबंधित पॉलिथीन मिलने पर दुकानदार का चालान करती निगम की टीम।

छापेमारी के दौरान पांच दुकानदारों के पास से पॉलिथीन बरामद की गई। यह पॉलिथीन प्रतिबंधित थी। दुकानदार प्रतिबंधित पॉलिथीन में सामान बेच रहे थे। एसआई गोविंद शर्मा ने पांचों दुकानदारों के चालान किए और उनसे जुर्माना राशि वसूली।

रोहतक मंडलायुक्त ने शहीद को अर्पित किए पुष्प

हरिभूमि न्यूज ►► यमुनानगर

शहीद एमएल वर्मा के शहीदी दिवस पर प्रदेश भर में कार्यक्रम आयोजित कर उनके श्रद्धांजलि दी गई। यमुनानगर में उनके पैतृक गांव ललहाड़ी कलां में उनके भाई रोहतक मंडल आयुक्त संजीव वर्मा ने उनको श्रद्धांजलि दी। इस दौरान गांव के सैकड़ों गणमान्य व्यक्ति मौजूद रहे। एमएल वर्मा के शहीदी दिवस पर उनके चाहने वालों ने उनकी कुर्बानी को याद किया और उन्हें उनके एक फरवरी के दिन शहीदी दिवस पर उन्हें गांव ललहाड़ी कलां में पुष्प अर्पित कर श्रद्धांजलि दी।



यमुनानगर के गांव ललहाड़ी कलां में शहीद एमएल वर्मा को पुष्प अर्पित करते रोहतक मंडलायुक्त व अन्य। फोटो: हरिभूमि

गौरतलब है कि तत्कालीन मुख्यमंत्री भजनलाल के अतिरिक्त प्रधान सचिव एवं पूर्व आईएसएस शहीद

वर्मा का शहीदी दिवस हर वर्ष प्रदेश भर में 1 फरवरी को आंतकवाद विरोधी दिवस के रूप में मनाया

छछरोली के ललहाड़ी कलां के रहने वाले थे वर्मा

पूर्व आईएसएस शहीद एमएल वर्मा मूल रूप से खंड छछरोली के गांव ललहाड़ी कलां के रहने वाले थे। उनके छोटे भाई आइएसएस संजीव वर्मा फिलहाल रोहतक के मंडलायुक्त हैं। एमएल वर्मा 1974 से वी वी एफ एडमिशन अधिकारी थे। प्रदेश सरकार ने 1988 में उन्हें आइएसएस प्रमोट कर दिया था। मजलाल केंद्र में जब कृषि मंत्री थे, तब एमएल वर्मा उनके निजी सचिव के तौर पर कार्यरत रहे। हरियाणा में मुख्यमंत्री बनने के बाद मजलाल उन्हें अपने साथ ले आए थे।

जाता है। उस समय हरियाणा सरकार की ओर से एसवाईएल नहर निर्माण और राजधानी चंडीगढ़ सरीखे अहम विवादित मुद्दे एमएल वर्मा देख रहे थे। जिसके चलते वह आतंकवादियों के निशाने पर थे। 1 फरवरी 1992 को जब वह अपने परिवार के साथ अपने पैतृक गांव लौट रहे थे तब नारायणगढ़ के पास

रास्ते में उनको आतंकवादियों ने गोलीयां मार दी थी। इस आतंकवादी हमले में स्वयं एमएल वर्मा, उनकी धर्मपत्नी प्रीति वर्मा, बेटे गौरव और सौरभ, गनमैन तथा गाड़ी के चालक समेत 6 लोग शहीद हो गए थे। उस समय एमएल वर्मा हरियाणा के तत्कालीन मुख्यमंत्री भजनलाल के अतिरिक्त प्रधान सचिव थे। इन

कंवरपाल ने सुनी जन समस्याएं

- जगाधरी स्थित निवास पर लगाया दरबार

हरिभूमि न्यूज ►► यमुनानगर

स्कूल शिक्षा मंत्री कंवरपाल ने वीरवार को अपने जगाधरी निवास स्थान पर जनसुनवाई कार्यक्रम का आयोजन किया और लोगों की समस्याएं सुनीं। इस दौरान उन्होंने विभिन्न गांवों और शहर से आए लोगों को केंद्र व प्रदेश सरकार के शासनकाल की जनकल्याणकारी नीतियों एवं योजनाओं की भी विस्तार से जानकारी दी। जनसुनवाई कार्यक्रम में स्कूल शिक्षा मंत्री कंवरपाल के समक्ष जगाधरी शहर व ग्राम पंचायतों एवं गांवों के लोगों



यमुनानगर के जगाधरी में आयोजित जनसंवाद कार्यक्रम के दौरान लोगों की समस्याएं सुनते शिक्षा मंत्री कंवरपाल। फोटो: हरिभूमि

द्वारा कई समस्याएं रखी गईं। अधिकतर समस्याओं का मौके पर ही समाधान कर दिया गया। कुछ समस्याओं के लिए संबंधित विभागों के अधिकारियों को समस्याओं के निपटान के लिए दिशा निर्देश दिए

गए। स्कूल शिक्षा मंत्री कंवरपाल ने कहा कि देश के प्रधानमंत्री नरेन्द्र मोदी और हरियाणा प्रदेश के मुख्यमंत्री मनोहर लाल प्रदेश को उन्नति के मार्ग पर ले जाने के लिए दिन-रात प्रयासरत हैं।



## खबर संक्षेप

## छात्रों को दी जरूरी

## जानकारी

अंबाला। मंडल रोजगार कार्यालय अंबाला द्वारा 2 फरवरी तक व्यावसायिक मार्गदर्शन सप्ताह मनाया जा रहा है। इसी के अंतर्गत राजकीय वरिष्ठ माध्यमिक विद्यालय प्रेमनगर तथा डिविजनल इंफ्लोयमेंट ऑफिस में मंडल रोजगार कार्यालय द्वारा कैरियर गोष्ठी का आयोजन किया गया। इस कार्यक्रम का संचालन संस्थान की उप प्रधानाचार्या ज्योति तथा स्टाफ के सहयोग से किया गया। सिद्धेश सिंह, सहायक रोजगार अधिकारी ले छात्रों को जरूरी जानकारी दी।

## चोरी के मामले में आरोपी गिरफ्तार

बराड़ा। थाना बराड़ा में दर्ज चोरी के मामले में सीआईए-2 ने आरोपी सलीम खान उर्फ जमील को प्रोडक्शन वारंट पर गिरफ्तार किया है। सालेपुर गांव के राम प्रकाश ने 27 फरवरी 2023 को शिकायत दर्ज करवाई थी कि बंसल पैलस के पास से किसी ने उसकी मोटरसाइकिल चोरी कर ली है। इस शिकायत पर पुलिस ने मामला दर्ज कर जांच शुरू की थी।

## चोरी के मामले में दो

## आरोपी काबू

अंबाला। थाना शहजादपुर में दर्ज चोरी के मामले में सीआईए-1 ने आरोपी रवि कुमार व कुलबीर सिंह को प्रोडक्शन वारंट पर गिरफ्तार किया है। शहजादपुर के तरसेम ने 1 जनवरी 2024 को शिकायत दर्ज करवाई थी कि गांव शहजादपुर में स्थित उसके खेत के ट्यूबवेल से आरोपी कुलबीर सिंह ने इन्वर्टर व बैटरी चोरी कर ली है। इस शिकायत पर पुलिस ने मामला दर्ज किया था।

## उचाना में उपमुख्यमंत्री

## दुष्यंत चौटाला कल

जौड़। उपायुक्त मोहम्मद इमरान रजा ने बताया कि तीन फरवरी को हरियाणा के उपमुख्यमंत्री दुष्यंत चौटाला जौड़ जिले का दौरा करेंगे। इस दिन वे प्रातः साढ़े दस बजे उचाना उपमंडल के छात्र गांव की गऊशाला में आयोजित कार्यक्रम में बतौर मुख्यअतिथि शिरकत कर लोगों को संबोधित करेंगे। उन्होंने बताया कि इसके बाद उपमुख्यमंत्री प्रातः साढ़े 11 बजे उचाना खुर्द में आमजन की समस्याएं सुनेंगे।

## लोक नृत्य दलों के पंजीकरण के लिए आवेदन आमंत्रित

जौड़। कला एवं सांस्कृतिक कार्य विभाग हरियाणा द्वारा जौड़ सहित हरियाणा के अन्य जिलों से लोकनृत्य दलों के पंजीकरण के लिए आवेदन आमंत्रित किए गए हैं। इच्छुक दल 29 फरवरी तक विभाग की मेल आईडी 'पर आवेदन कर सकते हैं। रायच के पंजीकृत लोक नृत्य दलों को ही विभाग द्वारा आयोजित सांस्कृतिक कार्यक्रमों में अनुबंधित किया जाएगा।

## निःशुल्क हृदय जांच एवं हड्डी रोग शिविर तीन को

जौड़। आगामी तीन फरवरी शनिवार को गोहाना रोड स्थित सैनिक वाटिका में निःशुल्क हृदय जांच शिविर में हड्डी रोग जांच शिविर का आयोजन किया जाएगा। पानीपत से चिकित्सक टीम हृदय जांच व हड्डी जांच को लेकर सेवाएं प्रदान करेगी। टीम में शामिल लैब में ईशोजी, बीपी, तीन महीने का ब्लड शुगर प्रोफाइल व अन्य जरूरी लैब टेस्ट किए जाएंगे।

## आहुजा परिवार समेत भाजपा में शामिल

अंबाला। गृह एवं स्वास्थ्य मंत्री श्री अनिल विज की कार्यशैली से प्रभावित होकर कांग्रेस नेता दिनेश आहुजा परिवार सहित वीरवार को भारतीय जनता पार्टी में शामिल हो गए। विज ने पार्टी के पटके पहनकर सभी का पार्टी में स्वागत किया। इस दौरान दिनेश आहुजा के अलावा उनके पिता अमरनाथ आहुजा, अशोक आहुजा, अजय आहुजा, राजेंद्र नागपाल, सुभाष नागपाल, विशाल धनवाल, सागर खड्का, हिमांशु बतरा एवं अन्य दर्जनों लोग भाजपा में शामिल हुए।

## हरिभूमि

## आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो वह निम्न टेलीफोन नम्बरों पर कार्यालय समय पर सूचित करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक  
ऑफिस नं. 9253661019-20, फोन : 8295454800, 9253661005

## चंद्रपुरी कॉलोनी में होगा शिव पार्वती धर्मशाला का निर्माण

■ अनिल विज ने रखा नीव पत्थर

हरिभूमि न्यूज ॥ अंबाला

गृह एवं स्वास्थ्य श्री अनिल विज ने वीरवार को चंद्रपुरी में शिव-पार्वती धर्मशाला का नीव-पत्थर रखा। इस दौरान उन्होंने कहा कि वह उस व्यक्ति के चरण स्पर्श करना चाहते हैं जिसने चंद्रपुरी में धर्मशाला बनाने के लिए अपनी जमीन चंद्रपुरी विकास सभा को उपलब्ध कराई है। वह उस व्यक्ति का तहेदिल से आभार व्यक्त करना चाहते हैं। उन्होंने कहा जल्दी ही यहां पर धर्मशाला बनकर तैयार होगी जिसका यहां के निवासियों को लाभ मिलेगा। धर्मशाला निर्माण के लिए जितना खर्चा होगा वह किया जाएगा। छावनी में लोगों

## गली नालियों के साथ पानी निकासी की व्यवस्था पर हो रहा है काम

अनिल विज ने कहा कि यह सिस्टम की कमजोरी है कि प्लान कॉलोनियां न बनाकर बिना प्लान कॉलोनियां बनती हैं। जहां न पार्क, न स्कूल, न धर्मशाला, न डिस्पेसरी और न ही कोई सार्वजनिक स्थान होता है। बिना प्लान कॉलोनी में प्रायर्टी डीलर प्लॉट बेच आगे निकल जाते हैं। मगर लोगों को यह कठिनाई न झेलनी पड़े इसके लिए हम काम कर रहे हैं। चंद्रपुरी विकास सभा की ओर से गृह मंत्री अनिल विज का स्वागत किया गया। उन्होंने कहा कि गृह मंत्री द्वारा क्षेत्र का स्वरूप पूरी तरह से बदल दिया गया है। यहां पर बिजली, पेजयल आपूर्ति बेहतर हुई है साथ ही सीवरेज, स्ट्रीट लाइट, गलियां एवं अन्य सुविधाओं में गृह मंत्री अनिल विज ने प्रयासों से इजाफा हुआ है सभा के पदाधिकारी शिवरतन शर्मा, नवल किशोर त्रिपाठी, सुभाष मेहता, सोहनलाल, रोशनलाल, यादव शर्मा, ओमप्रकाश, कुलदीप शर्मा, चंद्रशेखर, विजय कुमार, संजीव कुमार, राम चंदना, प्रेम सिंह पटवाल, संजय कुमार, राजेंद्र सिंह, रामप्रसाद, चंद्रनाथ, अनिल कुमार भी मौके पर मौजूद रहे।

के सामाजिक कार्यों के लिए 140 से अधिक धर्मशालाओं का निर्माण किया गया है जोकि किसी कालोनी व शहर की आवश्यकताएं होती हैं। विज ने कहा कि चंद्रपुरी व सुंदरनगर कॉलोनी उनके

चुनाव क्षेत्र से बाहर थी। जब वह उनके क्षेत्र में शामिल हुईं तब यहां न नाली, न सड़क, न स्ट्रीट लाइट यहां तक बिजली आपूर्ति केवल दो-तीन घंटे होती थी। यहां के निवासियों ने सबसे पहले बिजली

उपलब्ध कराने की मांग रखी थी। अब यहां बिजली आपूर्ति ठीक हो चुकी है। कभी कोई सोच नहीं सकता था कि चंद्रपुरी और सुंदरनगर में सीवरेज डल सकता है। हमने यहां सीवरेज डलवाकर

दिया। यहां अधिकतर सड़कें बन चुकी हैं। शेष के टेंडर खुल चुके हैं। उन्होंने बताया कि छावनी में लगभग तीन सौ सड़कों की मरम्मत का पैसा मंजूर करवाकर दिया गया है।



अंबाला। धर्मशाला का निर्माण कार्य शुरू करवाते गृहमंत्री अनिल विज व मौजूद लोग।



शहजादपुर। प्रतिभा का प्रदर्शन करती एक छात्रा।

## डांस में छात्राओं ने दिखाई प्रतिभा

## टैलेंट सर्च कार्यक्रम में जमकर झूले

शहजादपुर। राजकीय वरिष्ठ माध्यमिक विद्यालय, पत्तेरहड़ी में खंड स्तरीय टैलेंट सर्च कार्यक्रम का आयोजन किया गया। यह कार्यक्रम कक्षा 6 से 8 के बच्चों के लिए क्रमशः नृत्य, गायन, गीत और विज्ञान आर्ट में अपनी प्रतिभाओं को दर्शाने के लिए रखा गया। इस कार्यक्रम में खंड के सभी विद्यालयों ने अपनी प्रतिभाओं का शानदार प्रदर्शन किया। कार्यक्रम के दौरान बच्चों ने अपनी प्रतिभा का शानदार प्रदर्शन किया। इस दौरान खंड शिक्षा अधिकारी ज्योति रानी सखवाल ने कार्यक्रम में शिरकत की तथा बच्चों को आगे जिला स्तरीय प्रतियोगिता में अच्छे प्रदर्शन के लिए प्रेरित किया। कार्यक्रम के जोड़ल रूप में प्रधानाचार्य मोहन शर्मा तथा विभागीय कर्मचारी में मोनिका नरवाल, कुंदेश कुमार, संदीप कुमार, सुशील कुमार और मनीष कुमार उपस्थित रहे।

## सरपंच के साथ प्रशासनिक अधिकारियों ने पंचायती जमीन का किया मुआयना

## चार एकड़ में बनेगा खेल स्टेडियम, तीन एकड़ में सामुदायिक भवन बनाने की मुहिम शुरू

## शिव धाम गौरी तालाब को भी किया जाएगा पक्का

हरिभूमि न्यूज ॥ मुलाना

युवा पंचायत गांव को विकसित करने के लिए प्रयासरत है। ग्राम पंचायत द्वारा अपने वायदे के अनुसार जहां पिछले दिनों पूरे गांव को स्ट्रीट लाइट से जगमग करने का काम किया गया है। वहीं पंचायत गांव में व्यापक सफाई अभियान छेड़े हुए है। पंचायत गांव में सीवरेज लाने के लिए भी प्रयास कर रही है। अब पंचायत तीन नए बड़े विकास कार्य करने जा रही है। इन कार्यों को अमलीजामा पहुंचाने के लिए संबंधित विभाग की टीम ने गांव में पंचायती जमीन का मुआयना किया है।

इस दौरान प्रशासनिक टीम के साथ सरपंच प्रवीन कुमार भी मौजूद रहे। ग्राम सरपंच प्रवीन कुमार ने हुए बताया कि गांव में शिवधाम गौरी ताल मंदिर के



मुलाना। खेल स्टेडियम के लिए जमीन का मुआयना करते प्रशासनिक अधिकारी।

पास बना शिव धाम गौरी तालाब अमृत सरोवर योजना के तहत पक्का किया जाएगा।

इससे तालाब का अंनोखे रूप से सौंदर्य करण भी होगा। इसके अलावा मुलाना झण्डमाजरा मार्ग पर पंचायती जमीन में 4 एकड़ में स्टेडियम बनाया जाएगा। इससे गांव के

खिलाड़ियों को खेल संबंधित सुविधा गांव में ही मिलनी शुरू होगी।

उन्होंने बताया कि गांव में स्टेडियम बनाने की मांग बहुत पुरानी है जोकि जल्द ही पूरी होगी। गांव की 3 एकड़ जमीन में एक सामुदायिक भवन बनेगा। इससे लोगों को विवाह व अन्य

समारोह के लिए प्रयोग कर सकेंगे। ग्रामीणों को विवाह आदि कार्यों के लिए पैलस के लिए अधिक व्यय नहीं करना पड़ेगा। जिस जगह पर उक्त कार्य होने है।

वहां प्रशासनिक टीम ने मुआयना कर जल्द ही निर्माण कार्य शुरू होने के बात कही है।

## वर्षों से उठ रही थी खेल मैदान की मांग

गौरतलब है कि मुलाना क्षेत्र का बड़ा गांव है। यहां की बात करे तो यहां खेल मैदान का अभाव है। जब कि क्षेत्र में कई जगह छोटे छोटे गांव में भी खेल मैदान बने हुए हैं। यहां खेल मैदान के नाम पर राजकीय वरिष्ठ माध्यमिक विद्यालय का चौधरी फूल चंद क्रीडा आंगन के नाम से खेल मैदान था। हालांकि खेल मैदान ज्यादा बड़ा नहीं था लेकिन फिर भी खेल मैदान खिलाड़ियों की प्रैक्टिस के नुताबिक ठीक था कुछ वर्ष पहले इस खेल मैदान में शिक्षा विभाग की ओर से कुछ कमरों का निर्माण करा दिया गया। ग्रामीणों द्वारा उस समय खेल मैदान में कमरे बनाने का विरोध भी हुआ लेकिन किसी की एक न चली अंत में शिक्षा विभाग ने खेल मैदान में कमरों का निर्माण कर दिया। इसके चलते युवाओं के लिए खेल मैदान छोटा पड़ गया। वर्षों से गांव में स्टेडियम बनाने की मांग चल रही थी ताकि युवा खेलों की ओर अग्रसर हो और सेना पुलिस व अन्य नौकरी के लिए शारिरिक फिटनेस पा सकें।

सरपंच ने कहा कि ग्राम पंचायत उक्त तीनों कार्यों के अलावा भी जल्द ही अन्य कई विकास कार्य सरकार की मदद से शुरू कराएंगी।

टीम में पंचायती राज एक्सईएन जिले सिंह, एसडीओ नरेश राठी, जेई पंकज कुमार, जेई गुरविंद सिंह मौजूद रहे।

सरपंच ने कहा कि ग्राम पंचायत उक्त तीनों कार्यों के अलावा भी जल्द ही अन्य कई विकास कार्य सरकार की मदद से शुरू कराएंगी।

टीम में पंचायती राज एक्सईएन जिले सिंह, एसडीओ नरेश राठी, जेई पंकज कुमार, जेई गुरविंद सिंह मौजूद रहे।

## भारत में 30 लाख लोग कैंसर से पीड़ित 11 लाख नये मामले: डॉ. जतिन सरिन

हरिभूमि न्यूज ॥ चंडीगढ़

भारत में 30 लाख लोग कैंसर से पीड़ित हैं, जिनमें से 11 लाख नए मामले हैं। भारत में कैंसर हर साल 5 लाख लोगों की जान लेता है। भारत में महिलाओं में ब्रेस्ट और सर्वाइकल कैंसर सबसे आम कैंसर है, जबकि पुरुषों में फेफड़े और लीवर का कैंसर सबसे आम है। "गुरुवार को यहां एक संवाददाता सम्मेलन को संबोधित करते हुए आईवीवाई अस्पताल, मोहाली में मेडिकल ऑन्कोलॉजी के डायरेक्टर डॉ. जतिन सरिन ने कहा कि कुछ दशक पहले, ब्रेस्ट कैंसर केवल पचास वर्ष की आयु के बाद देखा जाता था और इस बीमारी से पीड़ित युवा महिलाओं की संख्या लगभग 65- कम थी। 70% मरीज 50 वर्ष से ऊपर के थे और केवल 30 से 35% महिलाएं पचास वर्ष से कम उम्र की थीं। आईवीवाई अस्पताल, मोहाली में वरिष्ठ सलाहकार और सर्जिकल ऑन्कोलॉजी के एचओडी डॉ.



विजय बंसल ने बताया कि भारत में वैश्विक स्तर पर मुंह के कैंसर का प्रचलन सबसे अधिक है, हर साल ऐसे कैंसर के 75,000 से 80,000 नए मामले सामने आते हैं। मेडिकल ऑन्कोलॉजीस्ट डॉ. प्रियांशु चौधरी ने कहा: "जीवनशैली में बदलाव से एक तिहाई कैंसर को रोका जा सकता है।"

ब्रेस्ट सेल्फ-एग्जामिनेशन और मैमोग्राफी प्रारंभिक चरण में ब्रेस्ट कैंसर के मामलों को कम करने की एक अच्छी तकनीक है और छाती के एक्स-रे और पीएएस जैसे सरल जांच प्रारंभिक चरण में फेफड़ों के

कैंसर और प्रोस्टेट कैंसर का पता लगाने में मदद कर सकती है। वरिष्ठ सलाहकार और एचओडी रेंडिएशन ऑन्कोलॉजी डॉ. मीनाक्षी मित्तल ने कहा कि अगले दो दशकों में कैंसर के नए मामलों की संख्या लगभग 70 प्रतिशत बढ़ने की उम्मीद है। डॉ. मीनाक्षी शर्मा कंसल्टेंट रेंडिएशन थैरेपी में मैमर कोशिकाओं को मारने के लिए शरीर में उच्च ऊर्जा एक्स-रे पहुंचाना और आस-पास के सामान्य अंगों पर अप्रिय दुष्प्रभाव डाले बिना उनके बढ़ने और विभाजित होने की क्षमता को बाधित करना शामिल है।

## सम्मान भत्ता बढ़ाए जाने पर जताया आभार

बराड़ा। जिला उपाध्यक्ष भाजपा महिला मोर्चा अंबाला सोनिया परोचा ने मुख्यमंत्री मनोहर लाल द्वारा वृद्धावस्था सम्मान भत्ता बढ़ाए जाने का स्वागत किया है। उन्होंने कहा कि ऐसा करके सरकार ने चुनाव घोषणा पत्र में किया वादा पूरा कर दिखाया है। जिला उपाध्यक्ष ने कहा कि भाजपा ने अपने चुनाव घोषणापत्र में प्रदेश की जनता से किया गया वादा वृद्धावस्था सम्मान भत्ता तीन हजार रुपये किए जाने का स्वागत करते हुए कहा कि सात संभालने के बाद सरकार ने एक नियम के तहत हर साल 250 रुपये की बढ़ोतरी करने का निर्णय लिया और इसके तहत लाभपत्रों को सम्मान भत्ता मिलता रहा।

## जन स्वास्थ्य विभाग के खिलाफ नारेबाजी

■ वार्ड नंबर नौ में दूषित पानी की हो रही है सप्लाई

हरिभूमि न्यूज ॥ उचाना

शहर के वार्ड नंबर 9 में पानी सप्लाई में दूषित पानी आने पर वार्ड की महिलाओं, पुरुषों ने रोष प्रदर्शन कर दूषित पानी को सप्लाई की समस्या को दूर करने की मांग की। मायादेवी, फुल्लरी देवी, गुड्डि, अंभेजो, संतोष ने कहा कि करीब दो महीनों से पानी सप्लाई के दौरान दूषित पानी आ रहा है। कई जगहों से पाइप लाइन लीकेज हैं। दूषित पानी सप्लाई के पानी में आने से दूसरे वार्डों से जाकर पीने का पानी लेकर आना पड़ता है। इसको लेकर



उचाना। गंदे पानी की सप्लाई वार्ड नंबर 9 में आने पर रोष प्रकट करते हुए।

कई बार अवगत करवा चुके हैं लेकिन समाधान नहीं हो रहा है। दूषित पानी जो सप्लाई में आता है वो पीने के तो दूर उससे कपड़े भी नहीं धोए जा सकते हैं। जन स्वास्थ्य विभाग को चाहिए कि

स्वच्छ पानी सप्लाई हो इसको लेकर पुख्ता प्रबंध हो। जन स्वास्थ्य विभाग जेई पुनीत साहू ने कहा कि गंदे पानी की सप्लाई अगर हो रही है तो उसका समाधान करवाया जाएगा।

## वित्त मंत्रालय के दो सहायक निदेशकों के बैग चोरी, जरूरी दस्तावेज ले गए चोर

अंबाला। शताब्दी एक्सप्रेस में सफर कर रहे केंद्रीय वित्त मंत्रालय के 2 सहायक निदेशकों के बैग चोरी हो गए। इसी तरह चंडीगढ़ एक्सप्रेस में पर्स चोरी होने का मामला सामने आया है। अब जीआरपी ने केस दर्ज कर जांच शुरू की है। गाजियाबाद के सेक्टर-5 के रहने वाली सहायक निदेशक प्रज्ञा प्रतिष्ठा ने बताया कि 17 दिसंबर को अमृतसर-नई दिल्ली शताब्दी एक्सप्रेस (ट्रेन

नंबर-12014) के कोच नंबर सी-10 में सहायक निदेशक राहुल मीना के साथ अमृतसर से न्यू दिल्ली के लिए सफर कर रही थी। प्रज्ञा के नुताबिक, उसका सीट नंबर सी10/55 था, जबकि उसके साथी राहुल मीना का सी10/53 था। ट्रेन सुबह 4.55 बजे अमृतसर से चली थी लेकिन जैसे ही ट्रेन अंबाला रेलवे स्टेशन पर पहुंची तो चोर ने उनके बैग चोरी कर लिए। बैग में गवर्नमेंट आई

कार्ड, पैन कार्ड, डेबिट कार्ड, पैसिल के साथ आई-पेड की-बोर्ड, चार्जर, इयरपॉड्स, जेबीएल स्पीकर था। सहायक निदेशक राहुल मीना के बैग में गवर्नमेंट आई कार्ड, पैन कार्ड, आधार कार्ड, इलेक्ट्रिक लाइसेंस घड़ी, डेबिट कार्ड का पर्स व क्रेडिट कार्ड था। दिल्ली से शिकारत ट्रान्सपोर्ट होकर आने पर अंबाला जीआरपी थाना पुलिस ने केस दर्ज कर जांच शुरू कर दी है।

## सूचना देने वाले को दिया जा रहा है एक लाख का इनाम

## कन्या भ्रूण हत्या रोकने के लिए किया बेहतर प्रयास

■ महिला एवं बाल विकास विभाग की आयुक्त अमनीत पी. कुमार ने राज्य में लिंगानुपात में बेहतर सुधार के लिए तय किया लक्ष्य, सरपंचों से अहम भूमिका निभाने का आग्रह

हरिभूमि न्यूज ॥ अंबाला

महिला एवं बाल विकास विभाग की आयुक्त अमनीत पी. कुमार ने कहा कि मुख्यमंत्री मनोहर लाल के नेतृत्व में लड़कियों व महिलाओं को बेहतर योजनाओं के जरिए सशक्त बनाने का काम किया जा रहा है। देश के प्रधानमंत्री नरेंद्र मोदी ने वर्ष 2015 में



बेटी बचाओ-बेटी पढ़ाओ का नारा देने का काम किया है। उसी तर्ज पर मुख्यमंत्री इस विषय पर कार्य किए हैं। इसी वजह से प्रदेश में लिंगानुपात में काफी सुधार हुआ है। आयुक्त अमनीत पी. कुमार वीरवार को

किंगफिशर पर्यटन स्थल में महिला एवं बाल विकास विभाग द्वारा आयोजित एक दिवसीय बुद्धिशीलता कार्यशाला के मौके पर बतौर मुख्य अतिथि पहुंची थी। इस मौके पर उन्होंने कहा कि लड़कों व लड़कियों

में हमें किसी प्रकार का भेदभाव नहीं करना चाहिए। सभी एक समान हैं। लड़कियां हर क्षेत्र में परचम लहराकर देश व प्रदेश का नाम भी रोशन कर रही हैं। लड़कियों व महिलाओं के हितों को ध्यान में रखते हुए प्रदेश सरकार द्वारा कई योजनाएं चलाई हुई हैं। उन्होंने कहा कि लिंगानुपात में पहले की अपेक्षा प्रदेश बेहतर स्थिति में है। इस लिंगानुपात में और सुधार करना है। एक हजार लड़कों के पीछे 950 प्लस का लक्ष्य निर्धारित कर इसे हासिल करना है। इस कार्य में सभी की सहभागिता एवं जागरूकता बेहद जरूरी है। उन्होंने कार्यक्रम के

दौरान उपस्थित सरपंचों व अन्य को कहा कि वे लिंगानुपात के कार्य में प्रशासन का सहयोग करें। जहां पर भी कन्या भ्रूण हत्या की कोई जानकारी हो उसकी जानकारी स्वास्थ्य विभाग को दें। उन्होंने कहा कि यह कार्यक्रम केवल महिलाओं तक ही सीमित नहीं रखना है। सरपंच अपने गांव में जाकर आंगनवाड़ी वर्कर, आशा वर्कर व पंचों के साथ बैठक लें। यह संदेश गांव में घर-घर तक पहुंचाए कि लड़का-लड़की में किसी प्रकार का भेद न रखें। ग्राम सभाओं के दौरान गुड्डा-गुड्डा के बोर्ड लगवाए।

आंगनवाड़ी के रजिस्टर में यह आंकलन करें कि जिसकी शादी हुई है, उनकी काउंसिलिंग करें। उन्हें भी जागरूक करें कि लड़कियां आज किसी भी क्षेत्र में पीछे नहीं हैं। जो गर्भवती महिलाएं हैं उन्हें भी जागरूक करें। उन्होंने कहा कि जिन गांवों में लिंगानुपात कम था उन गांव के सरपंचों को भी जागरूक करते हुए लिंगानुपात में सुधार के लिए आंगनवाड़ी वर्कर, आशा वर्कर व पंचों के साथ बैठक लें। यह संदेश गांव में घर-घर तक पहुंचाए कि लड़का-लड़की में किसी प्रकार का भेद न रखें। ग्राम सभाओं के दौरान गुड्डा-गुड्डा के बोर्ड लगवाए।